


కథలు

మర్దాని

ద్వితీ
స్రబ్రహ్మణ్యం



నంగడి సింకిగట్టు మీద పూరిపాకలో, ఈతాకుల చాపమీద వెళ్ళికిలా వడుకునున్న పానకాలరావు బద్ధకంగా ఓసారి ఒళ్ళు విరుచుకొని, కళ్ళు మూయబోయి అంతలోనే ఉలిక్కిపడి లేచి కూచున్నాడు. చుట్టూ వున్న తాడితోపులో ఎక్కడో ఓ పమిడికంటి ప్రాణం కడబట్టినట్టు బొంగురుగా కీచుమన్నది. ఆ వెంటనే సింకి అవతలనున్న నరుగుడు చెట్టల్లోంచి మరో పమిడిజంటి తీవ్రంగా తేటగా ఖంగుమని కంచుకంతంతో జవాబు వలికింది.

“సింకి యివతల తాటితోపులో ఒకళ్ళూ, సింకి అవతల నరుగుడు చెట్లలో ఒకళ్ళూ - ఎవరెవరైనట్టు? వాడికి వెంట బలగం లేదుగదా? వుంటే?... వుండి ఒకళ్ళనొకళ్ళు నరుక్కోవటం జరిగితే?...” పానకాలరావు శరీరం హఠాత్తుగా ఈదురుగాలి దెబ్బ తిన్నట్టు వులకరించింది. అతడు పాక వాకిట్లోంచి బయటి చీకటి కేసి చూస్తూ, “ఇది రాత్రి వేళ సాధించే వని గాదు; వగటివేళ వాణ్ణి వట్టుకోవటం కష్టం, చీ, చీ,” అనుకున్నాడు ననుగుతున్నట్టు.

అప్పటికి చంద్రుడు అస్తమించి ఒక గంట అయింది. నముద్రం హెరారు కూడా క్రమంగా తగ్గిపోతున్నది. సింకిలో పోటుకు నిండుగా ఎక్కిన నీరు, పాటుకు జల జలమంటూ నముద్రంకేసి తిరిగిపోతున్నది. నీటి పోటుతో పాటు సింకిలోకి వచ్చిన చేవలు, వేగంగా తిరిగిపోతున్న నీటిలో గిలగిల కొట్టుకుంటూ, మధ్యమధ్య రపీరపీమని గట్టు మీదికి ఎగిరివడుతున్నవి. ఆ ధ్వనులు వింటున్న పానకాలరావు, “సింకిలో చేవలు యింత నునాయాసంగా దొరుకుతై గదా - వెంకడు అంత ఖరీదు చెవుతాడే? వాడికి బస్టికి వెళ్ళిరావటం అలవాటైంది. దానితో డబ్బాశ వట్టుకున్నది?” అనుకుంటూ అయిష్టంగా తలాడించి మునివళ్ళతోకింది పెదాన్ని గట్టిగా నొక్కుకున్నాడు.

తాడితోపులో నక్కలు రెండు భోరు భోరు మంటూ కూత వేసినై. ఆ వెంటనే పాకమీద రెక్కలు టవటవలాడిస్తూ, గుడ్డగూబ ఒకటి కెప్పుమని అరిచింది. పానకాలరావు ముఖం చీదరింపుగా పెట్టుకుని, పాకలోనుంచి బయటకు వచ్చి, చిక్కని చీకట్లో గీబు గీబు మంటున్న నరుగుడుతోపు కేసి చూచాడు. తోపులో ఎక్కడా రవంత కాంతికూడా అతనికి కనిపించలేదు. వెనక్కు తిరిగి తాడితోపు కేసి చూచాడు. అక్కడకూడా అంతా చిమ్మచీకటి. ఆఖరుకు మిణుగురులైనా కదులుతున్న నూచనలు లేవు.

“పమిడికంటు ఎందుకు అరిచినట్టు?” అనుకున్నాడు పానకాలరావు. అవి వక్షుల అలికిడికి, జంతువు అలికిడికి అరవవు. ఎవడో మనిషి కంటబడినప్పుడే అవి హెచ్చరికగా అరవటం జరుగుతుంది. అరవటం ఇంతకు ముందెవరో మనుమలు తాడితోపులోనూ, నరుగుడు తోపులోనూ కూడా వాటికి కనిపించారు. వాళ్ళెవరు? తన జీతగాడు నారన్న అనుమాని స్తున్నట్టు - మల్లయ్యక్కూడా కొందరు వత్తాసు గాళ్ళున్నారా? వుంటే?”

పానకాలరావు వెన్నెముక ఖళ్ళుక్కుమన్నట్టుయింది. “నేను పిరికివాణ్ణావు తున్నానా?” అనుకున్నాడతను. గుండెలు వేగంగా కొట్టుకున్నై. “పిరికివాణ్ణి కాదు, మునలి వాణ్ణావుతున్నాను” అనుకుంటూ పానకాలరావు తృప్తిగా తలాడించాడు. అంతలో ఎవరో వెన్నుమీద గట్టిగా చరిచినట్టుయి, “నలభై అయిదేళ్ళకే మునలితనమా? హుఁ హుఁ “అంటూ గట్టిగా కాండ్రించి దూరంగా పూశాడు.

మల్లయ్యంటే నాకేదో భయం - అన్న భావం పానకాలరావు మనసులో కదిలి కదలకముందే, అతడు కాళ్ళను నేలమీద గట్టిగా తాటించి, “వాడు పోలీసులకు చిక్కకపోగాక: వాళ్ళ పాలిటి యముడయినా అవుగాక - కాని నాకు ఈ పీకల...” పానకాలరావు గుబురు మీసాల చాటున చిరునవ్వు నవ్వుకుని, మీనపు కొనల్ని రెండువేళ్ళ మధ్య గట్టిగా వట్టుకొని ఎత్తి ఒక పురి కొట్టి వదిలాడు.

సింకికి అవతలి గట్టునానుకొని వున్న నరుగుడు చెట్లలో టార్పిలైటు కాంతి గప్పున వెలిగి అంతలోనే ఆరిపోయింది. పానకాలరావు శరీరం అపాదమస్తకం బిర్రబిగుసుకు పోయింది. ఓ క్షణకాలం ఉధ్యాన నిశ్వాసాలు ఆగిపోయినై. అంతలోనే గట్టు మీద నారన్న మాటలూ, అతడి చేతిలోని టార్పిలైటు కాంతి కనబడింది.

“లోతుంటుందేమో” అని వీళ్ళని చూసి ధడుసుకు చస్తున్నావా, చావవురో దిగు” అని నారన్న గట్టిగా కసురుకుంటున్నాడు. ఆ వెంటనే మరో టార్పిలైటు కాంతి సింకి నీళ్ళల్లోకి వడింది. ఆ వెలుగులో పానకాలరావు, “ఒకటి, రెండు, మూడు నాలుగు... ఐదు” అని లెక్క పెట్టుకుని, “నేను అనవసరంగా భయపడ్డాను సుమా! పోయిన నలుగురూ తిరిగి వస్తున్నారు. వాడు ప్రాణాల తోనే చిక్కాడు!” అనుకుంటూ వున్న చోటునుంచి కదిలి పాకలోకి వెళ్ళాడు.

పాకలో ఒక మూల కునికిపాట్లు వడుతున్న లాంతరు వత్తి పెద్దదిచేసి, దాన్ని పాకగుమ్మంలో పెట్టి, పానకాలరావు తిరిగి చాపమీద కూచున్నాడు. ఇంతలో పాకముందునుంచి “దొరగారో, వాణ్ణి వట్టుకులాక్కోచ్చాం” అన్న నారన్న గొంతు వినిపించింది.

“వాణ్ణి పాకలోకి తీసుకురా, తతిమ్మా ముగ్గుర్ని పాక బయటనే వుండమను” అన్నాడు పానకాలరావు కర్కశంగా.

నారన్న కుడిచేతితో బరిసె యుళిపిస్తూ, ఎడం చేతిలో వున్న టార్పిలెటును వెన్నుమీద బలంగా ఆనించి ఒక వ్యక్తిని పాకద్యారం గుండా లోపలికి నెట్టాడు.

“వీడి, లాంతరు వాడి ముఖానికి చూపించు, ఈ ప్రాంతాల నన్నే ఎదిరించి బతకదలిచిన ఆమొనగాడి ముఖం ఎలా వుంటుందో చూస్తాను.” అన్నాడు పానకాలరావు.

నారన్న పాకలోకి వచ్చి, లాంతరు అందుకుని, దాన్ని పట్టుకు వచ్చిన వాడి ముఖంముందు ఆడించాడు. పానకాలరావు ఆ ముఖం చూస్తూనే గతుక్కుమన్నాడు. ఆ ముఖం ఎన్నడో, ఎక్కడో చూసిందే!

“ఊ, ఇక లాంతరు కింద పెట్టి, నువ్వు కూడా బయట నుంచో!” అన్నాడు పానకాలరావు బొటనవేలుతో మీసాన్ని పైకి దువ్వుకుంటూ.

ఆ వచ్చినవాడిలో చలనం లేదు. ముఖంలో ఏ భావమూ ప్రస్ఫుటం కావటం లేదు. ఒకసారి మెడ కొంచెం ప్రక్కకు తిప్పి, చూరు అంచుకేసి చూసి, చిరునవ్వు నవ్వబోయి తమాయింతుకుని నిబ్బరంగా నిలబడ్డాడు.

పానకాలరావు అతణ్ణి నఖశిఖ వర్యంతం వరీక్షగా చూశాడు. మనిషి ఆజానుబాహువు, ఆరడుగులకు ఏ కొంచమో తగులుగా వుంటాడు. మట్టి కొట్టుకుని చూసి పోయివున్న కంటి మెడ బనీసులోంచి, ఎత్తయిన వక్షస్థలం, కండలు తిరిగిన దండెలూ కొట్టవచ్చినట్టు బయటకు ఉబ్బరించుకు కనబడు తున్నవి. వయసు ముప్పై అయిదూ నలభై మధ్య వుంటుంది. నల్లని తుమ్మెద రెక్కలాంటి వత్తు మీసంకట్టు, కొడవలి మొసలా బుగ్గల మీదికి మెలి తిరిగి వున్నది. వెనక్కు విరిచి మెకాళ్ళ వరకు కట్టుకుని వున్న కావిరాయి వంచ, నీళ్లలో నగం వరకు తడిసి, ఆ నీరు మెకాళ్ల మీదుగా పాదాల వరకూ జారి, పాకలో అతడు నిలబడినచోట భూమిని చెమ్మగిల చేస్తున్నది.

“నీ పేరు?” అన్నాడు పానకాలరావు హఠాత్తుగా పిడుగు వడ్డట్టు.

“పేరైనా తెలియకుండానే నన్ను పట్టుకునేందుకు బరిసెలిచ్చి నల్లరు జీతగాళ్లను వంపావా?” అన్నాడో వ్యక్తి.

“నీ పేరేమిటని అడుగుతున్నాను?” అంటూ పానకాలరావు గట్టిగా చావమీద గుద్ది, కళ్ళురిమాడు.

“ఈ మధ్య చాలాకాలంగా మల్లయ్య.”

ఆ చెప్పడంలో అవహేళనేగాక, పెదాల మీద రవ్వంత చిరునవ్వు కూడా కదిలినట్టు పానకాలరావు అనుమాన వడ్డాడు. “ఇదెక్కడో బాగా చూసిన ముఖమే. ఎక్కడా?” అన్న మధన ప్రారంభమైంది అతడి మనస్సులో.

మల్లయ్య నిశితంగా పానకాలరావు ముఖంలోకి చూస్తూ, పాక చూరుకు మరింత దగ్గరగా జరిగే ప్రయత్నంలో కొంచెంగా ప్రక్కకు కదిలాడు.

“నువ్విక్కణ్ణుంచి ప్రాణాలతో పోలేవు. బైట బరిసెలు పట్టుకుని నా జీతగాళ్లు నలుగురు తయారుగా వున్నారు తెలుసా?” అన్నాడు పానకాలరావు.

“తెలుసు. నన్నిక్కడికి తీసుకువచ్చే దారిలో, సింకి గట్టువక్కనే నా కోసం తీసిన గొయ్యిని కూడా, నీ జీతగాడు నారన్న నాకు చూపించాడు” అన్నాడు మల్లయ్య.

పానకాలరావు ముఖంలో ఆశ్చర్యం, అనుమానం వడుగుపెకల్లా అల్లుకు పోయినై. మల్లయ్య చిరునవ్వు నవ్వాడు.

“ఇన్ని తెలిసివుండి, నువ్వెందు కింత అహంభావం కనబరుస్తున్నావు?” అన్నాడు పానకాలరావు.

“తెలుసు గనకే?” అన్నాడు మల్లయ్య నిబ్బరంగా.

“తెలుసు గనక?”

“నేను ప్రాణాలతో యిక్కడినుంచి పారిపోలేనని తెలుసు గనక.”

“ఇంత కాలంగా పోలీసుల కళ్ళే గాక, నా కళ్లు కూడా కప్పి, ఈ ప్రాంతాల దొంగ సారా కాస్తున్న నువ్వు ఎంతో తెలివిగలవాడివై ఉంటావను కున్నాను. కాని నువ్వు పట్టి వెధవలా కనిపిస్తున్నావు” అన్నాడు పానకాలరావు వివగింపుగా.

మల్లయ్య కుడిచేయి పైకెత్తి, పాకచూరులో నుంచి బయటికి పొడుచుకు వచ్చిన, ఒక కొయ్యిపిడి మీద చూపుడు వేలితో రంగు రంగు మనిపించాడు. ఆ శబ్దం వింటూనే పానకాలరావు, అటుకేసి వరీక్షగా చూసి కొయ్యబారినోయాడు.

“ఇది గీత కత్తి. ఇక్కడ చూరులో ఇది చాలాకాలంగా ఉండటం నాకు తెలుసు. మీరెవరూ ఇక్కడ లేని నమయంలో, వానా వంగిడి తారనపడితే ఈ పాకలో తలదాచుకొనేవాణ్ణి. నువ్వు, నీ జీతగాళ్ళను కేక వేసే లోపల, ఈ గీత కత్తితో నీ గొంతు కోయగలను. ఆ తరువాత నీ జీతగాళ్ళ బరిసె

పోట్లకు నేనెలానూ చస్తాను. నా చావు కోసం అన్నీ సిద్ధం చేసిన నిన్ను చంపకుండా నేనెందుకు చావాలి?” అన్నాడు మల్లయ్య.

పానకాలరావు ఎంతో ప్రయత్నం మీద సరాలను చిక్కబట్టుకొని “నిన్నెక్కడో లోగడ చూశాను, ఎక్కడా?” అన్నాడు గొంతులో కాస్త జీర వలికిస్తూ.

“నన్ను నువ్వు చూసి చాలా కాలమైంది,” అన్నాడు మల్లయ్య.

“ఎక్కడా?”

“బళ్ళారిలో నువ్వు, నేనూ మరి చాలామందిమి ఒకచోట ఉన్నాం. ఆ రోజుల్లో మనిద్దరికి పెద్ద స్నేహమంటూ లేకపోయినా, ఒకళ్ల కొకళ్ళం బాగా పరిచయస్థులం కింద లెక్క.” అన్నాడు మల్లయ్య.

పానకాలరావు నిలువుగుడ్డతో మల్లయ్య ముఖంలోకి ఓ క్షణ కాలం చూసి అతృతగా, “నీ పేరు మల్లయ్య కాదు. నత్తెం నత్త్యం! వారైను బసవ్వును కట్టిపెడుతో గొడ్డును బాదినట్లు బాదించి నువ్వే కదా?” అన్నాడు.

మల్లయ్య చిరునవ్వు నవ్వుతూ తలాడించాడు.

“దేశం కోసం ఎంతో త్యాగం చేసిన నువ్వు ఈనాడు యిన్ని నీచవు వనులు చేస్తున్నావే?” అన్నాడు పానకాలరావు, ఈనడింపుగా.

“నీ నంగతి?”

“నేనా!”

ఈ కథ ఎందుకు?

అర్ధరాత్రి...చుట్టూ తాడితోపు...నముద్రపు హెరారు.. నక్కల ఊళలు...గుడ్డగూబల కీచు అరుపులు పాకలో అసహనంగా పానకాల రావు ఎదురు చూస్తుంటాడు మల్లయ్య కోసం. ఇది నన్నివేశం. తరువాత సంవాదంలో యిద్దరూ గుండెలు దీసిన బంటులే అని తెలుస్తుంది. మల్లయ్య కోసం బరిసెలు పట్టుకుని పానకాలరావు జీతగాళ్లుంటే, ముందుగానే పాక చూరులో గీతకత్తి దాచి పానకాల రావుని చంపటానికి మల్లయ్య సిద్ధంగా ఉంటాడు. కాని యిద్దరూ వుట్టు దుర్మార్గులు కారు. దేశం కోసం త్యాగం చేసి ఒకే చోట జైలు జీవితం గడిపిన వారు! అయితే దుర్మార్గులు కులసాగా, కుదురుగా బతుకుతున్నట్లు చూసి నేర్చుకున్న వాళ్ళు! మల్లయ్యను అంత మొందించే శక్తి ఉండి కూడా అతన్ని భాగస్తునిగా చేర్చుకుని పానకాలరావు ఔదార్యం చూపితే, పానకాలరావు ‘ముందు చూపు’ తెలిసాక, తన అనర్హత గుర్తించి తప్పుకోవటంలో మల్లయ్య గొప్పతనం కనబరుస్తాడు. కథ ఎత్తుగడ నడక, ముగింపు - మూడూ ముచ్చటగా జతకూడాయి. కాల, స్థల, వస్తువులు మూడింటినీ ఏకత్రం కావించే నన్నివేశం సృష్టించటంలో తన ప్రతిభను చూపారు రచయిత. వీరు ‘చందమామ’ సహాయసంపాదకులు. చెప్పదలచుకున్న విషయాన్ని నూటిగా, సునిశితంగా సృష్టంగా చెప్పటం వీరి ప్రత్యేకత. బాలల ‘మిస్టరీ’ సీరియల్స్ రాయటంలో వీరు ‘సు-బ్రహ్మణ్యలే.’

—ఆర్. నత్త్య

మల్లయ్య పానకాలరావుకేసి అడుగు వెయ్యబోయి ఆగి, “నీకున్న కిర్రి ఈ చుట్టువక్కల అందరికీ తెలుసు. చాటుగా అందరూ నిన్ను పిలిచే పేరేంటో తెలుసా? పీకల పానయ్య!” అన్నాడు కటువుగా.

“అంటే, నేనెన్ని పీకలు కోశానో, ఈ చుట్టువట్ల అందరికీ తెలుసన్న మాట!” అంటూ పానకాలరావు అవహేళనగా నవ్వాడు.

పాక బయటి చీకటిలో నుంచి పెద్దగా మాటలు వినిపించినై. పానకాలరావు వాకిట్లోంచి బయటి చీకటిలోకి చూస్తూ, గొంతెత్తి ఏదో అనబోయేంతలో, మల్లయ్య చూరులో ఉన్న గీత కత్తి పిడిని కుడిచేత్తో పట్టుకుంటూ, ఎడమచేత్తో పానకాలరావుని కేక వెయ్యవద్దని సంజ్ఞ చేశాడు.

పానకాలరావు గతుక్కుమని, అంతలోనే సర్దుకుంటూ చావమీద తాపిగా కూర్చుని, “అయితే నత్త్యం నా గురించి నీకు చాలా నంగతులు తెలుసునన్నమాట. అంత దుర్మార్గుణ్ణి తెలిసి నాతో విరోధం ఎందుకు పెట్టుకున్నావ్?” అన్నాడు.

“ఇద్దరు దుర్మార్గుల మధ్య ఉండవలసినది విరోధం కాదు. స్నేహం” అన్నాడు మల్లయ్య.

“బాగానే ఉంది. కాని నువ్వొక నంగతి మరిచిపోతున్నావ్. నేను నీకన్న ఎన్నో రెట్లు పెద్ద దుర్మార్గుణ్ణి. ఈ చుట్టువక్కల వదీ వన్నెండు మైళ్ల లోపల

నామటుకు తిరుగులేదు. పైగా నేను మాట తప్పేవాణ్ణి కాదు. మరెవరే కూడా ఈ ప్రాంతాల నుంచి దొంగ సారా బస్తీకి చేరవేస్తున్నారని హెచ్చరికలు వచ్చి తరువాత, నీకోసం వేట సాగించాను" అన్నాడు పానకాలరావు.

"బస్తీకి సారా చేరవేస్తున్నది నేను కాదు" అన్నాడు మల్లయ్య.

"అదా సంగతి? ఇంతకుముందు తాడి తోపులో వమిడికంటు కూత వేసినప్పుడే అనుకున్నాను. నీక్కూడా ఏదో కొంత బలగం ఉందని" అన్నాడు పానకాలరావు తాపీగా.

'నాకు బలగం ఏమీ లేదు, నేను కాచింది ఓ గుర్తు గల చేట పెడతాను, వాళ్లు డబ్బు అక్కడ పెట్టి దాన్ని ఎత్తుకుపోతారు."

"ఆ డబ్బు సంగతి నాకు తెలియదు కాని నువ్వు సారా దాచే చేటు ఈ మధ్యనే తెలుసుకున్నాను. వెంకడు ... యానాది వెంకడు తెలుసు గదా ... చేవల కోసం సింకి నీళ్లలో వల వేస్తుంటాడు ... సరే పోలీసులు ఈ ప్రాంతాలకు రాకుండా చూచుకోవలసిన అవసరం నాకు చాలా ఉంది. నాది పెద్ద వ్యాపారం, అంతా బోకు. నీ చిల్లర మల్లర వ్యాపారంలో నాకు లేనిపోని చికాకులు తెచ్చిపెడుతున్నావ్. ప్రైవేట్ కు తెలిసి, ఏవైనా చిక్కు లొచ్చేటంటే నేనింత పారేసి వాళ్ల నోళ్లు కట్టగలను. నీ చేత ఏమవుతుంది?"

పానకాలరావు మాటలు వింటున్నంతసేపూ, మల్లయ్య పెదాల మీద చిరునవ్వు లీలగా కదలుతూనే ఉంది. ఓ కంటితో వారగా పాక ద్వారం కేసి మధ్య మధ్య చూస్తూనే ఉన్నాడు.

"నేనూ ఏదో ఒకనాడు నీఅంత డబ్బు, దానితో పాటు నలుగురి నోళ్లు కట్టగలిగే శక్తి సంపాదించాను. తొందరపడకు. అయినా, మనలో మాట. నీకు పీకల పానయ్య అని కీర్తి తెచ్చిన రెండు శాలీలను లేపినందుకు ఆ ప్రైవేట్ కు ఎంత ఇచ్చి నోళ్లు కట్టావ్?" అన్నాడు మల్లయ్య.

పానకాలరావు అయిష్టంగా ముఖం చిట్టించి, "దమ్మిడి ఇవ్వవలసిన అవసరం కలగలేదు. శవాలు కనిపిస్తేగదా! నీకూ వాళ్ల గతే పట్టబోతున్నది" అన్నాడు.

"మళ్ళీ మొదటికి వస్తున్నావ్, సరే!" అంటూ మల్లయ్య, పాకచూరులో ఉన్న గీత కత్తి పేడి మీద చేయి వేసి "ఈ, నీ జీతగాళ్లను కేక వేయదలిస్తే వెయ్యి!" అన్నాడు వళ్లు బిగించి.

పానకాలరావు, మల్లయ్య ముఖంలోకి ఓ క్షణంకాలం చూసి, నిర్వేదంగా తలాడిస్తూ, "నువ్వు వట్టి పొగరబోతు వనుకున్నాను, కాదు ధైర్యవంతుడివే. ఇప్పుడు చెప్పు; నువ్వు ఏ కూలో నాలో చేసుకు బతక్క, అంత ప్రమాదకరమైన వసుల్లోకి ఎందుకు దిగావ్?" అన్నాడు.

"నువ్వు?"

"ముందా ప్రశ్న వేసింది నేను" అన్నాడు పానకాలరావు కోపంగా.

"కూలీ నాలీ వల్ల పొట్ట గడవలేదు. అందుకని."

"లక్షలా కోట్ల మంది పొట్ట గడుపుకుంటున్నారు," అన్నాడు పానకాలరావు మల్లయ్య మాటలకు అడ్డు వస్తూ.

"మన కలాంటి శక్తి లేదు, ఓర్పు లేదు. నీ సంగతేమిటి?" అని రెట్టించినట్లు ప్రశ్నించాడు మల్లయ్య.

"నా సంగతా? నేను వుట్టు దుర్మార్గుణ్ణి!" అన్నాడు పానకాలరావు ఉద్వేగంగా కళ్ళింతచేసి, ముక్కు వుటాలు ఎగరవేస్తూ.

"నేను మాత్రం వుట్టు దుర్మార్గుణ్ణి కాదు. దుర్మార్గులు ఎంత కులాసాగా, కుదురుగా బతుకుతున్నారో చూసి, నేర్చుకున్న వాణ్ణి. మాటవరస కడుగు తున్నాను; మనం ఒకప్పుడు బళ్ళారి జైలులో కాలం గడిపినందువల్ల ఎవళ్లైనా మేలు జరిగిందంటావా?" అన్నాడు మల్లయ్య.

"ఏమో కీడేం జరగలేదు. ఆనాటి సంగతులన్నీ గుర్తు తెచ్చుకున్నప్పుడు, అది పూర్వ జన్మలో జరిగిపోయినట్లుగా ఉంటుంది. అప్పట్లో పెద్ద పెద్దవాళ్ళ వల్ల ఎంతలేని గొప్ప సంగతులు విన్నాం," అన్నాడు పానకాలరావు. ఏదో మత్తులోకి జారుకుంటున్నవాడిలా.

"ఆ వివరాలేవీ నా కంతగా గుర్తు లేవు," అన్నాడు మల్లయ్య.

"ఎందుకు లేవు, ఉన్నాయి. ఇప్పుడు మన మాటలతీరు చూసి, ఎవరైనా మనల్ని దొంగసారా తయారుచేసి బతికే వాళ్ళనుకోగలరా? ఏదీ మన నోటి నుంచి ఇంతవరకు ఒక్కగానొక్క బూతుమాట రాలేదు. ఎందువల్లా?"

"బళ్ళారి జైలు, పెద్దల సావాసం!"

పానకాలరావు అప్పుడే మత్తులోంచి బయట వడినవాడిలా, కళ్ళింత చేసుకొని చుట్టూ ఓమారు కలయచూసి, మల్లయ్య ఎదురుగా నిలబడివున్నట్లు అప్పుడే గుర్తించినవాడిలా, "ఇంతకూ నువ్వేదేమిటి?" అని ప్రశ్నించాడు

అదమాయిస్తున్నట్లు.

"నేననేదేమీలేదు. మన ఇద్దరం బ్రతకటమో లేక చావటమో నీ చేతిలో ఉందంటున్నాను," అన్నాడు మల్లయ్య తాపీగా.

"నీకు పెళ్ళాం బిడ్డలున్నారా?"

"ఉహూ"

"నాకూ లేరు. అందుకే నీ వింతగా తెగించావ్?" అన్నాడు పానకాలరావు.

"దారిలో నా కోసం తీసిన గోతిని నీ జీతగాడు చూపించాడు."

"అదీ సంగతి!"

"అయితే యిక వెళ్ళనా?" అంటూ మల్లయ్య పాక వాకిలికేసి కదలబోయాడు.

"ఎలా వెళతావ్?" అన్నాడు పానకాలరావు తీవ్రంగా.

మల్లయ్య చప్పున చేయి ఎత్తి పాక చూరులోంచి గీత కత్తిని బయటికి లాగి, "యిక, నీ జీతగాళ్లు నలుగురినీ కేక పెట్టు!" అంటూ పానకాలరావు కేసి ఒకడుగు వేశాడు.

"ఆగు!" అన్నాడు పానకాలరావు తొణక్కుండా. మల్లయ్య ఆగాడు.


"నీ చేతిలో ఉన్న కత్తి చూసి భయపడిపోయాననుకోకు. ఈ నాటి నుంచి మనిద్దరం భాగస్థులం. ఏమంటావ్?" అన్నాడు పానకాలరావు.

"నాకభ్యంతరం లేదు. కాని, నామీద ఆధారపడి బతుకుతున్నవాళ్లు, ముగ్గురున్నారు. వాళ్లకి బస్తీలో పెళ్ళాం బిడ్డలు కూడా ఉన్నారు."

"వాళ్లకు గిట్టుబాటయేది గిట్టుబాటవుతూనే ఉంటుంది. పోతే, ఒక వరతు. ఆ జరిగేదేదో యికనుంచి నాద్వారా జరగాలి," అన్నాడు పానకాలరావు.

"ఇందులో మోసం ఏమీ లేదు! ప్రమాణం చేస్తావా?" అనడిగాడు మల్లయ్య.

గులాబీలు మొదలైన కోసిన వువ్వులు తాజాగా ఉండాలంటే తొడిమలు కొద్దిగా కాల్చి తరువాత వేజుల్లో అమర్చండి.



-బి.ఎస్.లక్ష్మి, అనంతపూర్

"కావాలంటే చేస్తాను. పీకల పానయ్య చేసే ప్రమాణాలకి విలువుందని యింతవరకూ నాకు తెలీదు," అన్నాడు పానకాలరావు.

"అయితే ప్రమాణాలతో పనిలేదు," అంటూ మల్లయ్య గీత కత్తిని చూరులో దోపి, "ఇక వెళ్లనా?" అన్నాడు.

"కొంచెం ఆగు. జీతగాళ్లని లోపలకు రానీ" అంటూ పానకాలరావు, "నారన్నా!" అని కేకపెట్టాడు.

కేక వింటూనే నారన్న బరిసె పట్టుకుని పాకలోకి వచ్చాడు. "ఈ రోజు నుంచి మల్లయ్య మనలో ఒకడు తెలిసినదా?" అని చెప్పి, "ఆ సీసాకాయలు మూడూ వెంటనే వెళ్లి పట్టుకురండి," అంటూ, మల్లయ్య కేసి తిరిగి చిరునవ్వు నవ్వుతూ, ఓ కన్ను నగం మూసి తలాడించాడు.

"ఆ కాయలు అక్కడే ఉండనివ్వండి. తెల్లవారుజామున వాళ్ళొచ్చి ఎత్తుకు పోతారు" అన్నాడు మల్లయ్య ఆదుర్గా.

పానకాలరావు పెద్దగా నవ్వాడు. "వాళ్లు ఎత్తుకుపోవడమే జరిగితే, బస్తీలో అది తాగిన ముగ్గురిలో యిద్దరు చస్తారు. బతికివున్న వాడు నీ ఖాతాదార్ల పేరు చెప్పతాడు. వాళ్లు నీ పేరు చెప్పతారు. నువ్వు ఉర్రెక్కవలసి వస్తుంది."

మల్లయ్య ఏదో ప్రశ్నించబోయాడు. కాని నోట మాట పెగలలేదు.

"నువ్వు నా చేతికి చిక్కుతావో చిక్కవోనని, నువ్వు పొదల్లో దాచిన మూడు సీసాకాయల సారాలో రెండింటో మాత్రం నాభి కలిపించాను. ముందు చూపుకు నాది పెట్టింది పేరులే!" అన్నాడు పానకాలరావు.

మల్లయ్య ఓ క్షణకాలం నిశ్చేష్టుడయ్యాడు. మరుక్షణం అతడి శరీరం భయంతో వణికిపోయింది.

"పానయ్య, నేవెళుతున్నాను. మళ్ళీ నీకు కనబడితే, రేపు మధ్యాహ్నం లోపల కనబడతాను. లేకపోతే ... ఈ ప్రాంతాల నలభై యాభై మైళ్ల లోపల ఎక్కడా లేననుకో. ఎందుకైనా మంచిది, ఆ చూర్లో ఉన్న గీత కత్తి తీసి కనబడకుండా దాయి" అంటూ మల్లయ్య పాకలోంచి చకచకా బయటికి నడిచి నరుగుడు తోపుకేసి వెళ్లిపోయాడు.

(ఇద్దరూ ఒకప్పుడు స్వాతంత్ర్యం కోసం పోరాడిన వారే... కానీ నేడు?)